

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 25, ಜುಲಾಯ್ 2021

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಯ್ತಾರಾಚ್ಯಾ ಹ್ಯಾ ಪವಿತ್ರ ದಿಸಾ, ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಸೊಮ್ಯಾಚ್ಯೆ ವೆದಿ ಭೊಂವಾರಿಂ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಕಾಂ ಪೆಲ್ಯಾ ಥಂಯ್ ಉದಾರ್ ಮನಾಚಿಂ ಜಾಂವ್ಕ್ ಆಪೊವ್ಣೆಂ ದಿತಾ. ದೇವ್ ಆಮ್ಚೆ ಥಂಯ್ ಉದಾರ್ ಜಾಲಾ ಆನಿ ತಾಚ್ಯಾ ಉದಾರ್ಪಣಾನ್ ಆಮ್ಕಾಂ ತಾಣೆಂ ಜಾಯ್ತೆಂ ದಿಲಾಂ. ತಾಚ್ಯಾ ಉದಾರ್ಪಣಾಕ್ ಆಮಿ ಅರ್ಗಾಂ ದಿತಾನಾ, ಎಕಾ ಮನಾಚಿಂ ಆನಿ ಎಕಾ ಕಾಳ್ಜಾಚಿಂ ಜಾವ್ನ್ ಹೆಂ ಬಲಿದಾನ್ ಭೆಟೊಂವ್ಕ್ ಘಡೆಂ ಸರ್ಯಾಂ.

ಸಾಂಗಾತಾಚ್ ಆಮ್ಚ್ಯಾ ಫಿರ್ಗಜೆಂತ್ ಹ್ಯಾ ಆಯ್ತಾರಾ ಮಾಲ್ಘಡ್ಯಾಂಚೊ ದೀಸ್ ಆಚರಣ್ ಕರ್ತಾಂವ್. ಹ್ಯಾ ವಗ್ತಾ ಸರ್ವ್ ಆಮ್ಚ್ಯಾ ಮಾಲ್ಘಡ್ಯಾಂಕ್ ದೇವ್ ರಾಕುಂದಿ ಆನಿ ಬರಿ ಭಲಾಯ್ಕಿ ದೀವ್ನ್ ಸಾಂಬಾಳುಂದಿ. ಸಗ್ಳ್ಯಾ ತಾಂಚ್ಯಾ ಜಿವಿತಾಂತ್ ತಾಣಿಂ ಕೆಲ್ಲ್ಯಾ ವರ್ತಾನ್ಯಾ ಸಾಕ್ರಿಫಿಸಾ ಖಾತಿರ್ ತಾಂಕಾಂ ಸರ್ವ್ ಕುರ್ಪೆ ಬೆಸಾಂವಾಂನಿ ಭರುಂದಿ ಮ್ಹಣ್ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಪವಿತ್ರ ಸಭಾ ಚಲೊವ್ನ್ ವ್ಹರಾಚ್ಯಾ ಸರ್ವ್ ಆಮ್ಚ್ಯಾ ಅತ್ಮಿಕ್ ವ್ಹಡಿಲಾಂನಿಂ ತಾಂಕಾಂ ದಿಲ್ಲಿಂ ಮಿಸಾಂವ್ ಜೆಜುಚ್ಯೆ ಖುಶೆ ಪರ್ಮಾಣೆಂ ಉದಾರ್ ಮನಾನ್ ಕರುಂಕ್ ಆನಿ ತಾಂಚಿ ಸೆವಾ ತಾಣಿಂ ಪೆಲ್ಯಾಕ್ ದಿಂವ್ಕ್ ತುಜ್ಯಾ ಪವಿತ್ರ ಅತ್ಮಾಚ್ಯೆ ಸಕ್ತೆನ್ ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚೊ ದೇಶ್ ಆನಿ ಸಮಾಜ್ ಚಲೊವ್ನ್ ವ್ಹರಾಚ್ಯಾ ಆಮ್ಚ್ಯಾ ರಾಜಕೀಯ್ ಘುಡಾರ್ಯಾಂನಿ ತಾಂಚೊ ಸ್ವಾರ್ಥ್ ಸಾಂಡುನ್ ಲೊಕಾಚ್ಯೆ ಉದರ್ಗತೆ ಖಾತಿರ್ ಉದಾರ್ ಮನಾನ್ ವಾವುಂಕ್ ತಾಂಕಾಂ ತುಜೊ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

3. ವಿವಿಧ್ ರಿತಿಚ್ಯಾ ಪಿಡೆಂನಿಂ ವಳ್ವಳ್ವಾಚ್ಯಾ ಸರ್ವ್ ಲೊಕಾಕ್ ತುಜೆಂ ಸ್ಪರ್ಶ್ ಲಾಬವ್ನ್ ತಾಂಚ್ಯೆ ಪಿಡೆಂತ್ಲಿ ತಾಂಕಾಂ ಗೂಣ್ ಕರ್ನ್ ಬರಿ ಭಲಾಯ್ಕಿ ಲಾಬಯ್ ಮ್ಹಣ್ ಮಾಗ್ತಾಂವ್.

4. ಉತರ್ ಪ್ರಾಯೆರ್ ಆನಿ ವಿವಿಧ್ ರಿತಿನ್ ಕಷ್ಟಾಂಚ್ಯಾ ಸರ್ವ್ ಲೊಕಾಕ್ ತಾಂಚ್ಯಾ ಕಷ್ಟಾಂತ್ಲಿಂ ತಾಂಕಾಂ ನಿವಾರ್ನ್ ತಾಂಚ್ಯೆ ಜಿಣ್ಯೆಂತ್ ತೃಪ್ತಿ ಆನಿ ಸಮಾಧಾನ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಸರ್ವ್ ಯುವಜಣಾಂನಿಂ ಜೆಜುಚೆಂ ಆದರ್ಶ್ ಘೆವ್ನ್, ಬರೈ ವಾಟೆನ್ ಚಲೊನ್, ಬರಿ ಕ್ರಿಸ್ತಿ ಜಿಣಿ ಜಿಯೆಂವ್ಕ್ ತುಜಿ ಕುರ್ಪಾ ತಾಂಕಾಂ ಲಾಬಯ್ ಮ್ಹಣ್ ಮಾಗ್ತಾಂವ್.

6. ಸರ್ವ್ ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಮಾಲ್ಪುಡ್ಯಾಂಕ್ ರಾಕುನ್ ಸಾಂಬಾಳ್, ಆನಿ ಬರಿ ಭಲಾಯ್ಕಿ ಫಾವೊ ಕರ್. ತಾಂಚ್ಯಾ ಸಾಕ್ರಿಫಿಸಾಚ್ಯಾ ಜಿವಿತಾಕ್ ಸರ್ವ್ ಕುರ್ಪೆ ಬೆಸಾಂವಾಂನಿ ತಾಂಕಾ ಭರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭದ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 25, ಜುಲಾಯ್ 2021

ಪಯ್ಲೆಂ ವಾಚಪ್

ರಾಯಾಂಚ್ಯಾ ದುಸ್ರ್ಯಾ ಪುಸ್ತಕಾಂತ್ಲೆಂ ವಾಚಪ್

ಏಕ್ ಪಾವ್ಟಿ ಬಾಲ್-ಶಾಲಿಶಾ ಥಾವ್ನ್ ಕೋಣ್ ಎಕ್ಲೊ ಮನಿಸ್ ಆಯ್ಲೊ ಆನಿ ತಾಣೆಂ ದೆವಾಚ್ಯಾ ಮನ್ಯಾಕ್ ಪ್ರಥಮ್ ಫಳಾಂಚೊ ಉಂಡೊ, ಜವಾಚ್ಯೊ ವೀಸ್ ಭಾಕ್ರೊ ಆನಿ ಗೊಂವಾಚೊ ನವ್ರೊ ಕಣ್ಣೊ ದಿಂವ್ಕ್ ಹಾಡ್ಲೊ. ಎಲೀಶಾನ್ ಆಪ್ಲ್ಯಾ ಸೆವಕಾಕ್ ಆಜ್ಞಾ ದಿಲಿ: “ಹೆಂ ಲೊಕಾಕ್ ಖಾಂವ್ಕ್ ದಿ.” ತಾಚ್ಯಾ ಸೆವಕಾನ್ ಜಾಪ್ ದಿಲಿ: “ಶೆಂಭರ್ ಮನ್ಯಾಂಕ್ ಹಾಂವ್ ಹೆಂ ಕಶೆಂ ವಾಂಟುನ್ ದಿಂವ್?” ಪೂಣ್ ಎಲೀಶಾನ್ ತಾಕಾ ಮ್ಹಳೆಂ: “ತುಂ ತೆಂ ಲೊಕಾಕ್ ಖಾಂವ್ಕ್ ದಿ, ಕಿತ್ಯಾಕ್ ಅಶೆಂ ಸಾಂಗ್ತಾ ಸರ್ವೆಸ್ಪರ್: ‘ತಿಂ ಖಾತಲಿಂ ಆನಿ ಚಡಿತ್ ಉರ್ತಲೆಂ.’” ತಾಣೆಂ ಲೊಕಾಕ್ ವಾಡ್ಲೆಂ. ತಾಂಣೆಂ ಖೆಲೆಂ ಆನಿ ಸರ್ವೆಸ್ಪರಾನ್ ಸಾಂಗ್ಲಲೆ ಪರ್ಮಾಣೆಂ ಚಡಿತ್ ಉರ್ಲೆಂ.

ದೆವಾಚೆಂ ಉತರ್ ಹೆಂ

ಕೀರ್ತನ್

ತುಜೆ ಹಾತ್ ಉಸೊವ್ನ್ ಸರ್ವೆಸ್ಪರಾ ತುಂ ಆಮ್ಕಾಂ ದಾದೊಶಿ ಕರ್ತಾಯ್

1. ಸರ್ವೆಸ್ಪರಾ, ತುವೆಂ ರಚಲ್ಲೆಂ ತೆಂ ಸಗ್ಳೆಂ ತುಜೆ ಸ್ತುತಿ ಗಾತಲೆಂ,
ತುಜೆ ಭಕ್ತ್, ತುಕಾ ಧಿನ್‌ವಾಸ್ತಲೆ,
ತುಜ್ಯೆ ರಾಜ್ವಟ್ಕಾಯೆಚಿ ಮಹಿಮಾ ವಾಖಣ್ತಲೆ,
ಆನಿ ತುಜೆ ವ್ಹಡ್ ವ್ಹಡ್ ಕೃತ್ಯಾಂ ತೆ ನಾಂವಾಡ್ತಲೆ.

2. ಸರ್ವ್ ರಚ್ಣಾಂಚೆಂ ದೊಳೆ ತುಜೆರ್ ಆಸಾತ್,
ಆನಿ ತುಂ ವೆಳಾ ವೆಳಾರ್ ತಾಂಚೊ ಗ್ರಾಸ್ ದಿತಾಯ್
ತುಜೊ ಹಾತ್ ತುಂ ಉದಾರ್‌ಪಣಿಂ ಉಸೊವ್ನ್ ದರ್ತಾಯ್,
ಆನಿ ಸಗ್ಳ್ಯಾ ರಚ್ಣಾಂಕ್ ದಾದೊಶಿ ಕರ್ತಾಯ್

3. ಸರ್ವೆಸ್ಪರಾಚ್ಯೊ ವಾಟೊ ಸಗ್ಳ್ಯೊಚ್ ನಿತಿವಂತ್,
ಸರ್ವ್ ಆಪ್ಲ್ಯಾ ಕರ್ನಾಂನಿ ತೊ ದಯಾಳ್,
ಅಪ್ಣಾಕ್ ಉಲೊ ಮಾರ್ತಲ್ಯಾ ಸಮೆಸ್ತಾಂಕ್,
ವ್ಹಯ್ ಖರ್ಯಾ ಮನಾನ್ ಉಲೊ ಮಾರ್ತಲ್ಯಾಂಕ್, ಸರ್ವೆಸ್ಪರ್ ಲಾಗಿಂ ಆಸಾ.

ರಾಕಣ್ ಭದ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 25, ಜುಲಾಯ್ 2021

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಎಫೆಜ್ ಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್ ಭಾವಾ ಭಯ್ಣಿಂನೊ, ತ್ಯಾ ಪಾಸತ್ ಸೊಮಿಯಾ ಖಾತಿರ್ ಬಂಧಿವಾನ್ ಜಾವ್ನಾಸ್ಲೆಲೊ ಹಾಂವ್ ತುಮ್ಮೇಲಾಗಿಂ ಹೇ ಪರಿಂ ಪ್ರಾರ್ಥಿತಾಂ: ತುಮ್ಮಿ ಜಿಣಿ ದೆವಾನ್ ದಿಲ್ಲ್ಯಾ ಆಪೊವ್ಣ್ಯಾಕ್ ಫಾವೊ ಜಾಲ್ಲಿ ಜಾಂವ್. ಸದಾಂಚ್ ಲ್ಹಾನ್ವಿಕ್, ಭೊಳಿಂ ಆನಿ ಸೊಸ್ಣಿಕ್ ಜಾವ್ನ್ ಚಲಾ. ಎಕಾಮೆಕಾಚೆಂ ಚಡ್‌ಉಣೆಂ ತುಮಿ ಮೊಗಾನ್ ಸುಧಾರ್ಸನ್ ವ್ಹರಾ. ಪವಿತ್ರ್ ಅತ್ಮ್ಯಾನ್ ತುಮ್ಮಾಂ ಎಕ್ವಟಾಯ್ಲ್ಯಾಂತ್. ಎಕಾಮೆಕಾ ಥಂಯ್ ಸಮಾಧಾನಾನ್ ಜಿಯೆವ್ನ್ ಹೊ ಎಕ್ವಟ್ ಸಾಂಬಾಳುಂಕ್ ಪ್ರಯತ್ನ ಕರಾ. ಜಶೆಂ ದೆವಾನ್ ತುಮ್ಮಾಂ ದಿಲ್ಲ್ಯಾ ಆಪೊವ್ಣ್ಯಾಂತ್ ಆಟಾಪ್ಲಾ ಎಕ್‌ಚ್ ಭರ್ವಸೊ ತಶೆಂ ಎಕ್‌ಚ್ ಪವಿತ್ರ್ ಅತ್ಮ್ಯಾ ವರ್ವಿಂ ತುಮಿ ಸಕ್ಡ್ ಎಕ್‌ಚ್ ಕೂಡ್ ಜಾಲ್ಯಾತ್. ತುಮ್ಮಾಂ ಸಮೆಸ್ತಾಂಕ್ ಆಸಾ ಎಕ್‌ಚ್ ಸೊಮಿ, ಎಕ್‌ಚ್ ಭಾವಾರ್ಥ್, ಎಕ್‌ಚ್ ಪವಿತ್ರ್‌ಸ್ನಾನ್; ಎಕ್‌ಚ್ ದೇವ್: ತೊ ಎಕ್ಲೊಚ್ ಸಮೆಸ್ತಾಂಚೊ ಬಾಪ್. ಸಕ್ಟಾಂ ಪ್ರಾಸ್ ತೊ ವರ್ತೊ, ತೊ ಸರ್ವಾಂ ಮುಖಾಂತ್ರ್ ವಾವುರ್ತಾ ಆನಿ ಸಮೆಸ್ತಾಂ ಥಂಯ್ ಜಿಯೆತಾ.

ದೆವಾಚೆಂ ಉತರ್ ಹೆಂ